

विविध कृषि पुरस्कारांतर्गत प्रदान करण्यात आलेल्या सुवर्णपदकांची देय रक्कम अदा करणेबाबत

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक कृपुसं - १२०७/प्र.क्र.१ (भाग-२)/ ११ - अ
मंत्रालय, मुंबई - ३२
दिनांक २३ जुन २००८

- संदर्भ - १. शासनाचे पत्र क्र.कृपुस - २००७ / प्र.क्र.३१५/११-अ दि.१४.११.२००७
२. शासनाचे पत्र क्र.कृपुस - २००७ / प्र.क्र.३१५/११-अ दि.१३.१२.२००७
३. शासनाचे पत्र क्र.कृपुस-२००७/प्र.क्र.३१५/११-अ दि.२२.०२.२००८

प्रस्तावना :-

दरवर्षी राज्यामधील कृषि व कृषि संलग्न क्षेत्रात उल्लेखनीय कार्य करणा-या व्यक्ती / संस्थांना विविध कृषि पुरस्कार प्रदान करून सन्मानित करण्यात येते. या पुरस्कारामध्ये पुरस्कारार्थींना रोख रक्कम, १४ कॅरेट सोन्याचे पदक (५० ग्रॅम व २५ ग्रॅम), सन्मानपत्र प्रदान करून सपत्नीक सत्कार करण्यात येतो.

सदर कृषि पुरस्कारांतर्गत प्रदान करण्यात आलेल्या सुवर्णपदकांपैकी काही सुवर्णपदकांबाबत संबंधित पुरस्कारार्थींनी पदकाचे गुणवत्तेबाबत शंका उपस्थित केलेल्या होत्या. या अनुषंगाने काही पदकातील सोन्याचे प्रमाणाची तपासणी करण्याबाबतचे निर्देश शासन स्तरावरून देण्यात आलेले होते. तपासणीअंती काही पदकांमध्ये सोने या धातूचा आवश्यक प्रमाणापेक्षा कमी वापर केल्याचे निष्पन्न झालेले आहे.

उपरोक्त प्राप्त पदके तपासणीसाठी मोडलेली असल्याने मुळ सुवर्णपदके संबंधित पुरस्कारार्थींना देणे शक्य होणार नाही, याबाबत संबंधित पुरस्कारार्थींना सोन्याचे प्रचलित बाजारभावाप्रमाणे ५० ग्रॅम वजनाचे पदकासाठी २९.२५ ग्रॅम व २५ ग्रॅम वजनाचे पदकासाठी १४.६२ ग्रॅम सोन्याची रक्कम अदा करण्याची बाब शासनाचे विचाराधीन होती.

याचबरोबर ज्या पुरस्कारार्थींनी सुवर्णपदकाबाबत तक्रारी केलेल्या आहेत, तसेच सन २००५ चे पुरस्कार विजेते पुरस्कारार्थींपैकी ज्यांनी सुवर्णपदके तपासणीसाठी परत करण्यास नकार दिला आहे, अश्या पुरस्कारार्थींना त्यावर्षी तपासणी केलेल्या इतर पदकांमध्ये आवश्यक प्रमाणापेक्षा सरासरी जेवढे सोने कमी आढळले तेवढ्या सोन्याची प्रचलित बाजारभावाप्रमाणे फरकाची रक्कम अदा करण्याची बाबही शासनाचे विचाराधीन होती.

शासन निर्णय :-

विविध कृषि पुरस्कारांतर्गत प्रदान करण्यात आलेल्या सुवर्णपदकाचे विवादाचे अनुषंगाने तपासणीसाठी मोडीत सुवर्णपदके संबंधित पुरस्कारार्थींना परत करणे शक्य होणार नसल्याने, सोन्याचे

प्रचलित बाजारभावाप्रमाणे ५० ग्रॅम वजनाचे पदकासाठी २९.२५ ग्रॅम तर २५ ग्रॅम वजनाचे पदकासाठी १४.६२ ग्रॅम सोन्याची रक्कम सोन्याचे प्रचलित बाजारभावाप्रमाणे संबंधितांना धनादेशाद्वारे अदा करण्याचा व सदर पुरस्काराचे स्मृतीचिन्ह देण्याचा निर्णय शासनाने घेतलेला आहे.

२ तसेच सन १९८४ ते २००४ या कालावधीत प्रदान करण्यात आलेल्या ५० ग्रॅम वजनाचे १४ कॅरेटचे सुवर्णपदकामध्ये २९.२५ ग्रॅम सोन्याऐवजी सरासरी २४.४२ ग्रॅम सोने तर २५ ग्रॅम वजनाचे पदकामध्ये १४.६२ ग्रॅम सोन्याऐवजी सरासरी १२.७४ ग्रॅम सोने आढळले आहे. या अनुषंगाने ५० ग्रॅम वजनाचे सुवर्णपदकासाठी ४.८३ ग्रॅम तर २५ ग्रॅम वजनाचे सुवर्णपदकासाठी १.८८ ग्रॅम सोन्याची रक्कम सोन्याचे प्रचलित बाजारभावाप्रमाणे अदा करण्यात यावी.

३ त्याचप्रमाणे सन २००५ चे पुरस्कारात प्रदान करण्यात आलेल्या १४ कॅरेटचे ५० ग्रॅम वजनाचे सुवर्णपदकामध्ये २९.२५ ग्रॅम सोन्याऐवजी सरासरी २०.०५ ग्रॅम सोने तर २५ ग्रॅम वजनाचे सुवर्णपदकामध्ये १४.६२ ग्रॅम सोन्याऐवजी सरासरी ११.५४ ग्रॅम सोने आढळले आहे. या अनुषंगाने सन २००५ चे पुरस्कार प्राप्त व्यक्ती / संस्थां ज्यांनी सुवर्णपदके तपासणीसाठी परत करण्यास नकार दिलेला आहे, अश्या संबंधित व्यक्ती / संस्थांना ५० ग्रॅम वजनाचे सुवर्णपदकासाठी ९.२० ग्रॅम तर २५ ग्रॅम वजनाचे सुवर्णपदकासाठी ३.०८ ग्रॅम सोन्याची रक्कम सोन्याचे प्रचलित बाजारभावाप्रमाणे अदा करण्यात यावी.

४ याप्रमाणे तपासणीसाठी मोडीत पदकांसाठी संबंधित पुरस्कारार्थींना व सुवर्णपदकाबाबत तक्रार केलेल्या पुरस्कारार्थींना उपरोक्त नमूद केलेप्रमाणे रक्कम अदा करण्यासाठी **कृषि संचालक (विप्र)**, **कृषि आयुक्तालय, महाराष्ट्र राज्य, पुणे** यांना आहरण व संवितरण अधिकारी म्हणून घोषित करण्यात येत आहे.

५ यासाठी येणारा खर्च खाली नमूद लेखाशिर्षामध्ये सन २००८-०९ मध्ये उपलब्ध होणा-या अनुदानातून भागविण्यात यावा.

मागणी क्र.डी. ३

२४०१ - पीक संवर्धन, १०९ - विस्तार व प्रशिक्षण

(०१) (०३) पीक स्पर्धा

५० इतर खर्च

(२४०१ ०७५३)

योजनेत्तर योजना

६ हा शासन निर्णय वित्त विभागाचे सहमतीने त्यांच्या अनौपचारिक संदर्भ क्र. १३७/०८/व्यय-१ दिनांक ९ एप्रिल २००८ अन्वये निर्गमित करण्यात येत आहे.

७. सदर शासन निर्णय महाराष्ट्र शासनाच्या w.w.w.maharashtra gov.in या वेबसाईटवर उपलब्ध असून त्याचा संगणक सांकेतांक २००८०६२४१३४२५४००१ असा आहे
महाराष्ट्राचे राज्यपाल यांच्या आदेशानुसार व नावाने,

(भि.क.उसारे)
उपसचिव, महाराष्ट्र शासन

प्रति,

मा.राज्यपाल यांचे सचिव,
मा.मुख्यमंत्री यांचे प्रधान सचिव,
मा.उपमुख्यमंत्री यांचे सचिव,
मा.मंत्री (कृषि) यांचे खाजगी सचिव,
मा.मंत्री (सहाकार) यांचे खाजगी सचिव,
मा.मंत्री (पदुम) यांचे खाजगी सचिव,
मा.मंत्री (ग्रामविकास) यांचे खाजगी सचिव,
मा.राज्यमंत्री (ग्रामविकास) यांचे खाजगी सचिव,
मा.राज्यमंत्री (कृषि) यांचे खाजगी सचिव,
प्रधान सचिव (कृषि व फलोत्पादन), कृषि व पदुम विभाग,
प्रधान सचिव (ग्रामविकास), ग्राम विकास विभाग,
प्रधान सचिव (वने), महसूल व वन विभाग,
आयुक्त (कृषि), महाराष्ट्र राज्य, पुणे - १
आयुक्त, (पशुसंवर्धन), महाराष्ट्र राज्य, पुणे - १
आयुक्त, (दुग्धव्यवसाय), मुंबई
सर्व विभागीय आयुक्त,
कृषि संचालक, कृषि आयुक्तालय, सर्व
सर्व कृषि विद्यापीठांचे कुलगुरू,
सर्व विभागीय कृषि सहसंचालक,
सर्व जिल्हा अधिक्षक कृषि अधिकारी,
सर्व मुख्य कार्यकारी अधिकारी, जिल्हा परिषद / सर्व कृषि विकास अधिकारी, जिल्हा परिषद
महालेखापाल, महाराष्ट्र - १ (लेखा परिक्षा) / (लेखा व अनुज्ञेयता), मुंबई
महालेखापाल, महाराष्ट्र - २ (लेखा परिक्षा) / (लेखा व अनुज्ञेयता), नागपूर
वित्त विभाग, (व्यय-१),
कृषि व पदुम विभागातील सर्व अधिकारी,
कोषागार अधिकारी, पुणे
अधिदान व लेखा अधिकारी, मुंबई / निवड नस्ती.